




Joseph Briffa (1901-1987)

Pitter il-Koppla tal-Knisja Parrokkjali ta' San Ġorġ

Kitba ta' Dr. Joseph F. Grima

PhD, MA, BA(Hons.), Dip. Educ., MIM



Wiehed mill-ahjar pitturi li pproduċiet Malta fis-seklu għoxrin, bla dubju ta' xejn, kien il-karkariz Joseph Briffa. Permezz tal-Knisja Parrokkjali ta' San Ġorġ, Hal Qormi niseġ assoċjazzjoni viżibbli hafna ma' dan l-artist, rabta li komplet issahhah dak il-hsieb f' mohh missirijietna li dejjem jistinkaw biex fit-tempju tagħhom ma jkollhomx xogħlijiet hlief ta' l-ahjar esponenti kurrenti tal-*milieu* artistiku Malti.

Trawwim Artistiku

Joseph Briffa twieled fit-12 ta' Mejju 1901, iben Ġuzeppi u Carmela nèe Sammut. Trabba f'ambjent artistiku billi missieru kien dekoratur tajjeb hafna li hadem u wera t-talenti tiegħu l-aktar fil-knejjes. Joseph studja fil-Kulleġġ De La Salle iżda l-aqwa mhabba tiegħu kienet l-arti li l-ewwel xorobha mninghand missieru u mbagħad kompla jistudjaha formalment fl-Iskola ta' l-Arti fil-Belt. Fl-Ewwel Gwerra Dinjija dahal fis-servizz militari fl-1916 iżda xorta wahda ha lezzjonijiet tad-disinn u *model drawing* għand il-pittur qormi Ġużè Duca u, wara li ntemmet il-gwerra, studja l-kultur għand il-magħruf Edward Caruana Dingli.

Pitter kwadri għas-Santwarju tal-Madonna tal-Herba u l-Knisja Parrokkjali ta' Sant'Elena, it-tnejn f' Birkirkara, xogħlijiet li għenuh jakkwista borża ta' studju fl-1926 fl-*Accademia Regia delle Belle Arti* f'Ruma fuq rakkoman-dazzjoni tal-magħruf pittur żebbuġi Lazzaro Pisani. Dam Ruma sa l-1930 u


hemmhekk studja wkoll fil-Akkademja Ingliża ta' l-Arti. F'Ruma l-istudji tiegħu kkonċentraw fuq ir-ritratt, il-kultur u *n-nudo*.

Lura Malta, fejn iżżewweġ lil Rożina Muscat, beda jinghata diversi kummissjonijiet, uhud minnhom ta' kobor u prestigju. Niftakru li fl-1930 u fl-1932 mienu rispettivament il-pitturi magħrufa Giuseppe Cali u Lazzaro Pisani u għalhekk Briffa bhal dahal fil-vojt li hallew fix-xogħol tad-dekorazzjonijiet tal-knejjes. Fl-1934 temm il-pittura tas-saqaf u l-koppla tal-Bażilika ta' l-Isla, xogħol ambizzjuż dwar ir-rebħa ta' l-Assedju l-Kbir ta' l-1565. Hi tassew hasra li dan ix-xogħol ferm tajjeb inqered bil-bombi ta' l-għadu fit-Tieni Gwerra Dinjija.

Pittura f'Hal Qormi

Fl-1938, Briffa temm ipitter il-koppla u l-erba' pendentijiet tagħha fil-Knisja Parrokkjali ta' San Ġorġ f'Hal Qormi. Wara li nqerdet il-pittura tiegħu fl-Isla, ix-xogħol f'Hal Qormi jitqies bhala l-ahjar xogħol dekorattiv li hallielna. Il-kritiku ta' l-arti Dr Mario Buhagiar hu tal-fehma li din il-pittura hi *żgur superjuri għall-pittura tiegħu fi knejjes oħra bħal, ngħidu aħna, dik ta' San Pawl tal-Wied, Birkirkara u tal-parroċċa ta' Hal Kirkop*, u jkompli jispjega li fiha huwa segwa l-eżempji ta' Giuseppe Cali fil-koppla ta' Hal Lija u ħoloq kompożizzjoni enormi li ddu dawra mejt ma' l-iskutella tal-koppla.

Is-sugġett tal-pittura hi l-assedju ta' l-Imdina fl-



Il-pittura tal-koppla li turi l-attakk tal-Mori fl-1429, xogħol ta' Joseph Briffa. Bħalissa qed tiġi restawrata. (Ritratt: Frendo Photographics, Qormi)

L-Għaqda Mużikali Amici ssellem u tferrah



1429 meta Malta invadewha l-Mori tat-Tuneżija b'armata ta' madwar 18,000 ruh.

Hallew herba kullimkien u, minn popolazzjoni ta' madwar 10,000 inqabdu 'l fuq minn 3,000 Malti li ttiehdu fil-jasar.

Ghalkemm assejju l-Imdina, ghal xi raguni mhux maghrufa l-Mori ma rebhuhiex u telqu minn Malta. Izda ma' dan l-assejju hemm marbutin diversi leggendati, fosthom dik li tirrakkonta l-migja ta' San Pawl, San Ġorġ u Sant'Agata fuq is-swar biex jghinu lill-Maltin ireggghu lura lill-Mislem. U appuntu din il-leggenda hi s-suggett tal-pittura tal-koppla.

Bhalma jixraq, San Ġorġ riekeb fuq ziemel abjad jiddomina ċ-ċentru tal-kompożizzjoni pittorika li hi wahda movimentata hafna mimlija bi gwerrieri jissieltu, flimkien ma' armi u ingenji tal-gwerra, pintura li, skond Buhagiar, *teknikament u kromatikament ghandha mertu konsiderevoli u ċerti passagġi huma tassew sbieħ*. Ta' min wiehed iżid li, originarjament, fl-abbozz Briffa kien pittur lil San Ġorġ bil-wieqfa iżda ghalina l-Qormin dan il-qaddis u ž-żiemel huma sinonimi u allura l-pittur ċeda ghall-hsieb, il-qalb u x-xewqa Qormija.

Briffa pittur ukoll l-erba' pendent tal-koppla u hawnhekk wera ċerta originalità. F'hafna knejjes, dawn il-lunetti nsibuhom bl-erba' evanġelisti jew b'xi profeti iżda Briffa m'ghamilx hekk. Minflok, hu għażel u halla mpittrin erba' qaddisin li kitbiethom torbothom mal-qaddis titolari tal-parroċċa, San Ġorġ. Ghalhekk dawn jirrapprezentaw lil San Ġorġ Papa, San Ġwann Krisostmu, San Pier Damiani u San Gelazju.

Xi Xoghol Iehor

Joseph Briffa kien pittur prolificu u ghandu hafna



Pittura li turi l-Papa San Gelazju fuq wahda mill-pendenti tal-koppla, xoghol ta' Joseph Briffa.

(Ritratt: Frendo Photographics, Qormi)

xoghlijiet ta' arti sagra mxerrdin ma' diversi knejjes inkluzi l-pittura kollha tal-Knisja Parrokkjali tas-Sokkors u l-Knisja ta' Santa Luċija, it-tnejn f'Kerċem, Ghawdex; sett kwadri biex jinhadmu bil-mużajk fil-Bażilika ta' Pinu, Ghawdex; żewġ kwadri laterali fuq il-bibien tal-Knisja Parrokkjali ta' San Gejtanu, il-Hamrun; il-pittura kollha tas-Santwarju tal-Madonna tal-Herba u tal-Knisja ta' San Pawl, it-tnejn f'Birkirkara; il-kwadru titolari u ohrain laterali fil-Knisja Parrokkjali ta' San Ġwann; il-pittura kollha u l-kwadru titolari tal-Knisja tal-Qalb ta' Ġesù fin-Nadur, Ghawdex; arzella u pitturi ohrain fil-Knisja Parrokkjali tal-Gżira; il-pittura kollha tal-Knisja Parrokkjali ta' Hal Kirkop; u l-arzelli laterali tal-Knisja ta' Sant'Antnin f'Ghajnsielem, Ghawdex.

Briffa ma pitturx arti sagra biss. Kien ritrattista tajjeb hafna u kien surmast tan-nudo. Kien ukoll għalliem ta' l-arti u hadem bhala restawratur ta' l-arti fil-Mużew Nazzjonali ta' l-Arti. Fl-1977 inhareġ sett ta' tliet bolol postali, li juru korazzi tal-Kavallieri ta' San Ġwann, mahdumu fuq disinji tiegħu.

Joseph Briffa baqa' jahdem sa l-ahhar, sakemm kellu 'l fuq minn 80 sena. Miet nhar it-13 ta' Jannar 1987.

REFERENZI:

A. Briffa, "Giuseppe Briffa - Pittur (1901-1987)", *Il-Mument*, 6.v.2001.

M. Buhagiar, "Xoghlijiet ta' Arti u Artigjanat fil-Knisja ta' San Ġorġ", *Il-Knisja Parrokkjali ta' San Ġorġ Hal Qormi - Erba' Sekli ta' Storja*, editur J.F. Grima, Malta 1984.

J.F. Grima, "The 1429 Moorish Attack on Malta", *Kultura*, Vol. I Nru. 9, Ottubru 1993.

P. Mizzi, "Contemporary Maltese Artists - Joseph Briffa", *Heritage*, Vol.I, Malta 1979.

For any Flower Orders Contact

Millenium Flower

256, Victory Street, Qormi

Tel: 2148 7364, 2149 9237 Mob: 9946 5984

